

UNIVERSAL
LIBRARY

OU_204080

UNIVERSAL
LIBRARY

—10,000

NIA UNIVERSITY LIBRARY

Accession No

be returned on or before the date last marked below

శ్రీ శ్రీ స్తు.

శ్రీ నష్టార్థ రామదానస్వామి



చెన్నై:

వావిళ్ల రామస్వామికాస్త్రులుఅండ్సన్స్ వారిచే,

ప్రకటితము.

1931.

All Rights Reserved.

Printed by
V. RAMASWAMY SASTRULU & SONS,
at the 'VAVILLA' PRESS,
Madras.—1931.

విన్నపము.

శ్రీసమర్థరామదాసస్వామి పరిమితమైన మహారాష్ట్ర దేశమునం పవతరించినను అతడు సమగ్రమైన దేశమునకును పరమగురువై యున్నాడు అని విశ్వచరిత్రము భారతీయులకు భగవద్గీతచంటి పరమపవిత్రగ్రంథమై యున్నది.

మాకు లభించిన సాధనసామగ్రి నచుసరించి మే మిప్పుడు కీవిధముగ శ్రీసమర్థుని దీవితసంగ్రహమును మాత్రమే ప్రకటింపమచున్నాము. అకాశము అయినపుడు మూలభూమి ప్రకృతిగ్రంథముల నచుసరించి విపులగ్రంథములు ప్రకటింపగలము.

ఆంధ్రదేశమున నిష్ఠమహాపురుషుడొక్కడు నవతారము లేడు అయినను మహారాష్ట్రమున మనకు గలసన్నిహిత సంబంధముబట్టి సమర్థుని మనముగూడ అర్జునుడని తృప్తి పడవచ్చును సమర్థుడు చాలసాములు మనదేశమున సంచరించి మనభాషలో కవిత్వము చెప్పినవలన గూడ ఇట్లు సంతసించుటకు మన కధికారము కలదు.

మా ఆంధ్రనోపరనోపరీమణులు ఈగ్రంథమును చదివి చిత్తసంస్కారముపొంది సమగ్రమైన విపులదీవితమును ప్రకటించుటకు మాకు ప్రోత్సాహము కలిగింప గోరుచున్నాము.

ఇట్లు,

వావిళ్ల రామస్వామిశాస్త్రులు అండ్ సన్స్.

శ్రీ సమర్థ రామదాసస్వామి.

శ్రీ సమర్థ రామదాసస్వామి తన మహారాష్ట్రజాతి మత విషయములయం దౌదాసీన్యమును, సాంఘికములయం దనై కమత్యమును, రాజకీయములందు దాస్యమును అనుభవించు చున్న సందిగ్ధసమయమున నవతరించి, తనయనుపమాన ప్రబోధ ములవలన దానికి నవశక్తి సంఘించినమహాత్ముడు. అతని కాలమునందును, అతకు పూర్వమునుకూడ ఇట్టి యుద్దేశములు కలవిరాగులు కొందరు లేకపోలేదు; గాని వా రీతనితో పోల్చుటకు తగవు. ఇతడు జాతి నుద్ధరించుటకే అవతరించెను. చిలుతపయస్సునందే యితడు కారణజన్ముడని దేశీయులు గ్రహించి యనుసరింపసాగిరి.

తపశ్చర్యానంతరము తనసాంప్రదాయమును వ్యాపింప జేయుటకు బయలుదేటి యిత డెక్కడకు వెడలినను గడియలలోనే వేలకొలది జను లీతనిపాదములు పట్టి శిష్యులు, భక్తులు, అనుచులును కాసాగిరి; అనేకుహిమాచలమగు భారత దేశమునందంతటను ఇతడు తనసాంప్రదాయమును వ్యాపింప జేసెను. అయితే అది మహారాష్ట్రదేశమునందే స్థిరమై నేటికిని మంచిస్థితిలో నున్నది.

మహాప్రదీయుల దురాక్రమణము నడ్డగించి సాటిరీసి మహారాష్ట్రసామ్రాజ్యమును నెలకొల్పిన శ్రీఛత్రపతి శివాజీ మహారాజు అవతరించుటకు పూర్వమే అవతరించి, అతడు కార్యరంగమున నులుకునప్పటికి రామదాసస్వామి ప్రాధుడై,

దివ్య ప్రభావసంపన్నుడై, లతలకొలది అనుచరులతో పరి
వృతుడై, అతనిమార్గమును నిష్కంటకము గావించు చుండెను.
ప్రారంభమున శివాజీ రామదాసస్వామి ప్రభావము నెలుగడు;
గాని తుకారామస్వామి బోధనలవలన ఇతనియెడల ముగ్ధుడై
వెదకి పాదములు వట్టెను.

గురువు భక్తిమార్గమున దేవీయులను సంస్కరించు
చుండగా, శిష్యుడు శౌర్యవ్యూహలో యువనులను సంహరించు
చు—ఇట్లుగురువు మహారాష్ట్ర జాతీయనిర్దామమును పూర్తి
జేసిరి; గావున నెఱిగిని మహారాష్ట్రీలు శివాజీతోపాటు రామ
దాసస్వామినిగూడ సమానముగ పూజించుచున్నారు. రామ
దాసస్వామి సమగ్ర దీవికమును ప్రకటించుటకై అనేకపండి
తులు అనేకసంఘములుగా నిర్మిద్ద్రవీపితో పరిశోధనలు జరు
పుచు ఎప్పటికప్పుడు క్రొత్తసంగతులను ప్రకటించుచున్నారు.

లోకోత్తరమగు మహారాష్ట్ర జాతీయసాధమునకు శృంగ
తరమగుపునాది యనబగిన యీ సమర్థ రామదాసస్వామి క్రీ. శ.
౧౬౦౮ వ సంవత్సరము ఏప్రిల్ నెలలో గోదావరీతీరమునందలి
జాబు అను గ్రామమున అవతరించెను. తల్లి రాణుబాయి. తండ్రి
సూర్యాజీపంతు.

సూర్యాజీపంతు అత్యుత్తమ బ్రాహ్మణ కుటుంబమునకు
చేరినవాడు. సహజముగ నతడు బ్రహ్మజ్ఞాని. భగవద్భక్తుడు
అతనికి పూర్వము ఇరువదవతరమువాడగు దశరథపంతు జాబు
గ్రామమును నిర్మించి, ఆస్థాంతములకు లఘుమాజీ అనువానిని
జమీందారుగ నేర్పరిచి, తాను కులకర్ణియు, పురోహితుడు
నై విశేషకీర్తి నార్జించెను ఆవుత్తులురెండును పారంపర్య

ముగ సూర్యాజీవంతుకుగూడ సంక్రిమించెను. అగుటచే నాతడు కుటుంబపాపము నిమిత్తము ఆవృత్తులను జూచుకొనుచు విహికవిడంబనముల యెడల నిర్లిప్తతను ప్రకటించుచు తామరాకునందలి జలబిందువువలె సంసారమున అంయునంటక కాలము పుచ్చుచుండెను

రాణుబాయియు సూర్యాజీకి సగినగృహిణి. ఆమెయు భక్తురాలు విడంబనములదొంగిలిన సాధ్వీమతిల్లి ఆమె త్రికకరణయా స్వవిషయములయందును భర్త ననుగమించుచు ఆతనిపొసినవ చేయుచుండెను

సూర్యాజీ పండ్రెండేళ్ల ప్రాయమునందే శ్రీసూర్యనారాయణమూర్తియెడల అచంచలభక్తుడై, అవసరము కలిగినపుడు వృత్తికి సంబంధించినవనులంతటి ధైర్యముగ నెరవేర్చుకొనుచు మిగిలిన కాలమంతయు సూర్యోపాసనమందే కడువబోచ్చును. ఇట్లాతడు ముప్పయ్యేటొడ్లవయస్సు వచ్చునంతవరకు తదేకపితృతో సూర్యోపాసనము చేసెను అప్పుడు కాశానియెడల సూర్యనారాయణమూర్తికి అనుగ్రహము కలిగెను యెందునో అతనికి శ్రీ. శ. గురుగారి వ సంకల్పరమున, ఒకకుమారుడు కలిగెను ఈ ప్రథమకుమారునకు 'గంగాధరడు' అని పేరు పెట్టి ఆనంపతులు ఆనంపముతో పెంచెరి

ఇట్లుండగా మఱి మూడేండ్లకు మనకథానాయకుడగు రామదాసు జనించెను. బాల్యమున ఇతనిపేరు నారాయణుడు; గాని కాలక్రమమున రామభక్తిభరితు డగుటవలన రామదాసనియు, భక్తులలో సమర్థుడగుటవలన సమర్థ రామదాసు

అనియు, భక్త్యాదరగౌరవములకు చిహ్నముగా సమర్థ రామదాసస్వామి అనియు పిలువబడసాగెను.

నారాయణుడు శాలివాహనశకము ౧౫౩౦ కీలకనామ సంవత్సర చైత్ర శుకా నాడు పగలు రెండుయామములవేళ జన్మించెను. అది సరిగా శ్రీరాముడు పుట్టినమాసము. శ్రీరాముడు పుట్టినతీధి. శ్రీరాముడు పుట్టినవేళ. ఇట్లగుటవలన తలిదండ్రులును, పండితు లనేకులునుగూడ ఇతని జననమున నేదో విశేషమున్నదని తలంపసాగిరి

ఇందు కుదాహరణముగా నారాయణుడు పుట్టినది మొదలు ఆయింట నన్నియు సమృద్ధిగా నుండసాగెను. శాంతి, సుఖము తాండవమాడజొచ్చెను. ఆగ్రహమునకును, ఆకుటుంబమునకును సూత్తుశోభయు, విష్ణుతేజస్సును కలిగెను. రాణు బాయికి అవ్యక్తమగు వస్తువేదో లభించినట్లయి పృష్ఠ, ఉల్లాసము నిండారెను. సూర్యాజీయు వివరింపరాని ఉత్సాహము ఉఱకలు వేయుచుండ తనగార్హస్థ్యము పరిపూర్ణమైనట్లు ఆనందింపసాగెను.

ఇది యిట్లుండ ఆకాలమున ఏకనాథస్వామియను నొక మహాయోగి మహారాష్ట్రదేశమున మిగుల ప్రసిద్ధుడై యుండెను. అకలుషమైన వైరాగ్యముతోడను, నిశ్చలమగుభక్తితోడను, అభంగురమైన తపశ్చర్యతోడను అతడు మూర్తిమంతమైన బ్రహ్మతేజస్సువలె కొప్పుచు అన్ని తెగలజనుల చేతను పూజింపబడుచు స్వధర్మబోధచేసి వారిని మతధర్మాభిమానులుగా చేయుచుండెను.

ఈయేకనాథస్వామిని సూర్యాజీవంతు రాణుబాయితో గూడ సంవత్సరమున కొకమా రేగి సేవించి వచ్చుచుండెను. అప్పుడెల్ల స్వామి ఆదంపతులను తనయాశ్రమమున కొన్ని దినము లుంచుకొని వాత్సల్యము చూపుచు రాణుబాయితో “నీకడుపున ఇరువురు మహానుభావు లుదయింపనున్నారు” అని చెప్పుచుండెడివారు. గురునాథు డట్లు సెలవిచ్చినప్పుడెల్ల ఈ యాశీర్వచనముయొక్క పరిణామము సూహింపజాలకయు ఆ దంపతులు ఆమహాన్నతపదవికై యెదురుచూడసాగిరి.

ఏకనాథస్వామి యీశుభాశీర్వచనము గంగాధరుడు పుట్టినపుడే వారికి సఫలమగు చున్నట్లు తోచి, నారాయణుడు పుట్టినప్పు డది రూపొందినట్లే తోచెను అగుటచే వారు స్వామిదీవనయే తమ కష్టపుత్రరత్నములు లభించుటకు కారణ మనియు, వారిభవిష్యత్తును గురించి లామేమియు అందోళన మంపనక్కర లేనియు నిశ్చయించుకొని ఆనందభరితులై యుండిరి

నారాయణుడు పుట్టిన కొన్నిమాసములకు ఆదంపతులు తమకుమారుల నిగువురను వెంటిడుకొని యథావూర్వముగ గురుదేవుని యాశ్రమమున కరిగిరి సూర్యాజీ గంగాధరుని, రాణుబాయి నారాయణుని స్వామిపాదములమీద పడవైచిరి. అంతట స్వామి ఆబాలకుల—అందును నారాయణుని విలక్షణ తేజస్సును గాంచి ముగ్ధుడై ఆనందవారవశ్యము కన్నులలో నృత్యముసేయుచుండ రాణుబాయిని సూర్యాజీవంతును జూచి “మీజీవితములు ధన్యమైనవి. ఏమన? మీ రెంద్వై యుద్భవించి దంపతులై తిరో అది సఫలమైనది. మన మహారాష్ట్రలో

తన్నధరించువానినిమిత్త మెదుగు చూచుచున్నది. ఆయుధ్ధారకుడే యీనారాయణుడు ఇతడు అంజనేయునియంశమున నుద్భవించెను. ఇప్పుడు కన్నులు తెరువని పసిబిడ్డగానున్న యీ మహానుభావుడు తనదివ్యబోధలవలన మనజాతిని ఆసేతుపిమాచలమగునీభరతఖండమునకు దివ్యజ్యోతిగా నొనరించును. కొలదిదినములయందే ఓవాంశముతో నొకఁ డత్రపతి మనదేశమున జనింపచున్నాడు అతని? గురువై యీనారాయణుడు నరునివలన నారాయణుడువొలె అద్భుతకార్యములు చేయించి స్వధర్మరక్ష చేయగలడు. నే నాంభించిన ధర్మకార్యములను గూడ నితడే పూర్తిచేయగలడు నేనితనియావిర్భావము నిమిత్తమే యెదురుచూచుచున్నాను నా కనుదమ్మలకు సూర్యోదయముబోలు నీనారాయణుని యావిర్భావము అయినది కనుక నిక నే నవతారము చాలించెదను” అని చెప్పి అబిడ్డలను తన అమృతహస్తములతో నిమిరి, దీవించి, ఆనంపతులను చాల నాదరించుచు తన ఆశ్రమమున కొన్నిదినము లుంచుకొని పంపివేసెను.

తరువాత కొలదిదినములయందే ఏకనాథస్వామి అవతారము చాలించెనని వారికి తెలిసినది తమయెడల అనంత వాత్సల్యముగల ఆస్వామిని తెలంచికొని ఆనంపతులు చాల దుఃఖించిరి.

నారాయణునకు యుక్తసమయమున అన్నప్రాశనము, కేశఖండనము, అక్షరాభ్యాసము నయ్యెను నడువ నేర్చినది మొదల తాతడు ఆటలతో కాలము కడఁపాగెను. ఏడుపన్నది యెప్పుడు నెఱుగక సదా హాసస్తుఖుడై యుండుచు నాతడు

తోడిబాలకులను చేర్చికొని, వారికి మార్గదర్శియై, బోధకుడై, ఆటలాడుకొనుచుండును. ఈడునకు మించిన ఆటలు, అల్లరి చూచి ఇరుగుపొరుగువారి తడు పెద్దపెరిగినతరువాత పెద్దమనుష్యుడుగా నుండడని యనుకొనసాగిరి.

అట్లయ్యు ఉచ్చారణమునందును, గ్రహణమునందును, మనసుపట్టినప్పుడు చదువుకొనుటలోను ఆతడు చూపు వైశిష్ట్యము గాంచి సూర్యాజీ ఏకనాథునిమాటలు తలంచుకొనుచు అయిదవసంవత్సరము రాగానే ఉపనయనము గావించి ఆవశ్యకములగు పైదికవంత్రిముల నుపదేశించుట కొక పండితుని నియమించెను

ఆటలు, అల్లరి చూచి ఉపాధ్యాయుడుగూడ నారాయణుడు పనికిరాడని తలచియే “అయినను చూత” మని నిరుత్సాహముతోడనే పాఠనము ప్రారంభించెను; గాని దినములు కడచినకొలది యాను చెప్పుటకుముందే గ్రహించుచున్నట్లు శిష్యుడు ముందంజవేయుచుండుట గాంచి ఆయవుార్వ ప్రతిభకు దిగ్భ్రాంతియై “ఇతనికి పాఠము చెప్పుట ఆటను గాదు” అని గ్రహించి అదిమొదలుకొని జాగ్రత్తగా డలుంసాగెను.

ఇట్లాతడు విద్యాభ్యాసమున అద్భుతప్రతిభను చూపుచుండియు అల్లరియందును, ఆటలయందునుగూడ క్రమోన్నతినే పొందుచుండెను అతనికి క్రీడలలో ప్రధానమైనది చెల్లెక్కుట చెట్టు కనకడుటయే తడవుగ నది యెంతటివైనను అతడు గబగబ ప్రాకి చిటాచివరికి పోయి కూర్చుండును. ఒకకొవ్వమీదనుండి ఒకకొవ్వమీదికిగూడ అతనులభముగా

స్రాకిపోవుచుండును. చేతికట్టలవలె సన్ననై నకొమ్మలలోగూడ తిరుగుచుండును. తనవెంటరాలేనిబాలకులను చూచి నవ్వుచుండును. చెట్టయొక్కలేక క్రిందనే యుండిపోయిన బాలుర మీదికి కాయలు, పండ్లు విసరివైచుచు వానిదెబ్బలకు వారేడ్చినచో...అథవా మూతి బిగించుకొనినచో “మీకొకక పడవేసినాను. తీనుడు. చేతితో పట్టుకొనలేక మీదపడవైచి కొనిన నేనేమి చేయుదును? చాలా! ఇంకను కావలయునా?” అని యిట్లు వారిని మారుదారిక గొనిపోయి తృప్తిపరుచుచుండును.

దినములు కడచినకొలది “నారాయణునితో సరిగ నెవడుచు చెట్లక్కజాల” డని ప్రజలు చెప్పుకొనసాగిరి. అతడు చెట్లమీద కోరివలెనే సంచరించుట చూచి తల్లిదండ్రులును, వారివలన ఏకనాథస్వామిమాటలు వినినవారును “ఇతడు ఆంజనేయుని అంశమే” అని నిర్ధారణపెసికొనుచుండిరి.

ఇట్లు నారాయణుడు చెట్లకొక ఇండ్లుగూడ నెక్కుచు ఒకయింటమీదనుండి మరొకయింటమీదికి ప్రాకుచు, గోడలపై పరువులెత్తుచు, చెట్లకొమ్మలమీదనుండి చెరువులయందును గోదావరియందు నుటికి యీడుచు— నిట్లు పూర్తిగా ఆంజనేయాంశనే ప్రదర్శించుచుండెను.

నారాయణ డిట్లాటలలో మునిగియుండినను విద్యాభ్యాసమునెడల నశ్రద్ధవహింపలేదు. ఒకదెస గురువును, మరియొకదెస గంగాధరుడును శ్రద్ధ వేయుచుండుటవలననేగాక సహజమగు జ్ఞానతృప్త్యవలనగూడ నాతడు మాతృభాషయగు మహారాష్ట్రమును, దేవవాణియగు గీర్వాణమును బాగుగా

నభ్యసించి, ఉపనిషత్తులు, భగవద్గీత, తద్భాష్యములు మున్నగు ఆధ్యాత్మికవిద్యాగ్రంథములను దృఢదీక్షతో పరిశీలించి, వేదార్థముగూడ చెప్పటకు ప్రజ్ఞసంపాదించెను.

అతని విద్యాభ్యాసము నిరంతరముగా జరుగుచుండగా సూర్యాజీపంతు పరలోకవాసి యయ్యెను. అన్నదమ్ము లిరువురును అత్యంతభక్తిశ్రద్ధలతో తండ్రికి ఔర్ధ్వదైహికక్రియలు కావించిరి.

ఆటలాడుచును, విద్య నభ్యసించుచును, సాంసారిక కృత్యములుచేయుచునుగూడ నారాయణుడు శ్రీరామచంద్రుని శ్రవణమననధ్యానాదిమార్గములలో నేవించుచుండెను. సూర్యాజీ మరణించినతరువాత నతనిభక్తి విజృంభించుటయేగాక వైరాగ్యముగూడ అంకురించి, ప్రబలెను.

తమ్మునియంత ప్రఖ్యాతపురుషుడు, ప్రభావసంపన్నుడును గాకపోయినను గంగాధరుడును శ్రీరామమంత్రమును జపించుచు మంత్రస్థిపొందెను. నారాయణుని అంజనేయాంశముగ భావించునట్లే జనులు గంగాధరుని సూర్యనారాయణాంశముగ భావించుచుండిరి. అతనిభక్తిప్రపత్తులు నియమనిష్ఠలును అందుకు ప్రోద్బలకముగనే యుండుటవలనను, అతని రామోపాసనావృత్తాంతము జనులకందరకును దెలిసియుండుటవలనను అనేకులు అతనివలన మంత్రోపదేశము బడసి, పూజించుచుండిరి గంగాధరుని ఉపాసన, శిష్యుల ఆగమనము, వారి యుపదేశముల బాహుళ్యము—ఇదియంతయు నారాయణుని రామభక్తికి మరింత యుత్తేజక మగుచుండెను.

ఒకనాడు గంగాధరు డొకశిష్యునకు మంత్రమువదే శించి, భక్తిమార్గమును విచరించిచెప్పి పంపివేసిన పిదప నారాయణుడు మెల్లగ చేరి “నాకును శ్రీరామచంద్రుని పూజింప గోరిక కలదు; గావున నాకును మంత్రోపదేశము గావింపు” మని ప్రార్థించెను గంగాధరుడు తమ్మునిభక్తికి, శ్రద్ధకు, దీక్షకు నానందించెను; గాని ఉపదేశముచేయుటకు మాత్రము సాహసింపకపోయెను “తమ్ముడా! నీ వింకను చిన్నవాడవు చదువు కొనవలసిన విద్య, ఆర్జింపవలసిన జ్ఞానము, గడింపవలసిన అనుభవము—నీవివలన బలపరుచుకొనవలసిన వైరాగ్యము చాల నధికముగా గలవు. నీభక్తికి ఆనందమే, గాని అది ఉపదేశము పొందనంతమాత్రమున వ్యర్థమైపోదు; గావున నింకను కొంచెముకాలము ఓపికపట్టుము” అని యాతడు చాలదూరము చెప్పి, ‘తమ్ముని తృప్తిపరిచిత’ ననుకొనియెను, గాని నారాయణుడంత సత్య సూరకుండలేదు. ఎంతప్రార్థించినను అగ్రజు డట్లే చెప్పుట గమనించి యాతడు ఊరకీబయటనున్న ఆంజనేయాలయమునకు మఱియెను.

లోకపావనియగుగోదావరి. ఆగోదావరిగట్టున పావని (ఆంజనేయుని) ఆలయము. ఆయాలయమున పావనహృదయుడగు భక్తుని తపస్సమాధి. ఇట్లు సన్నివేశమంతయు పావనమే యగుటవలన అచిరకాలమునందే ఆంజనేయుడు నిజరూపముతో సాక్షాత్కరించి నారాయణుని బుజ్జగించి “వత్సా! నీ గోరికయే” మని యడిగెను.

సహజమగు మార్గ్యము. ఆపైని ఆనందపారవశ్యము. ఈరెండుకారణములవలన నారాయణుడు ఉపాధ్యత

మును పెంచజాలక వెంటనే తనయుపదేశతృప్తనెరిగించి బద్ధాం జలియై నిలువ మారుత “వత్సా! నీవాంధ, నిభక్తి, నీదీక్ష— ఇవియన్నియు నచంచలములే అందు కానందమే; గాని నీ వయస్సు చాలలేతది నీదేహ మింకను ఉగ్రనిష్ఠలకు తాళదు. కొంతకాలము నిరీక్షింపుము” అని చెప్పెను; గాని నారాయణు డందుకు అంగీకరింపలేదు “మహానుభావా! నాదేహము ఉగ్ర నిష్ఠకు తాళజాలనపుడు నాజిహ్వామాత్రము నీ తోడివీర్లువాద మునకు తాళజాలునా? ఎప్పుడెవరకో వేచియుండుటకు మాత్రము నాహృదయము తాళజాలునా? శ్రీరామమంత్రజప మునకు యెప్పుతో బనియేమి?” అని యిట్లు ఆతడు తన యాత్రము నెరిగించెను.

అంతట చేయునదిలేక ఆంజనేయుడు నారాయణునకు వెంటనే శ్రీరామచంద్రమూర్తివర్చనము కలుగజేసెను

ఆంజనేయసంపర్కమువలన నారాయణునకు సకల మును పరిపక్వమై యుండెను. ఆకారణమువలన అతడు శ్రీరా మచంద్రుని అనేకవిధముల స్తుతించెను శ్రీరాముడును నారాయణుని భక్తిశ్రద్ధలకు, దీక్షకు ఆనందించి, అతని జన్మకారణ మును స్మరించి వెంటనే “శ్రీరామజయరామ, జయజయ రామ” అని త్రయోదశాక్షరి నుపదేశించి “వత్సా! ఆర్యధర్మము అంతయు విలువైన పోవుచున్నది. నీవు దాని నుద్ధరింపవల యును. ఈకార్యము నీవలననే కొనసాగగలదు. నీవు కృష్ణా తీరమున వసించి జ్ఞానోపాసనామార్గములచు పెంపుచేసి ఆర్యజాతి నుద్ధరింపుము. నీకు కుడిభుజమై అనార్యదళసము

గావించి నీభక్తీమార్గమును ప్రతిష్ఠింపగలరాజు అవతరింప గలడు" అని చెప్పి తిరోహితుడయ్యెను.

నారాయణునకు పరమానందమయ్యెను. ఈసంగతి యంతయు తెలియగాగంగాధరునకు, రాణబాయికి ఆప్తులకును గూడ పరమానందమయ్యెను.

ఈతరున తనభక్తీ సంస్కృతమై, తననిష్ఠ నిశితమై, తన దీక్ష నిర్దళముకాగా నారాయణుడు ఇది పగలు, ఇదిరాత్రి యనుభేదములేకుండ రామభజనము, రామస్తరణము, రామ ధ్యానము—ఇట్లు శ్రీరామపూజ ప్రారంభించెను.

గంగాధరు డప్పటి కప్పుడే భార్యతో కాపురముచేయు చుండెను. అగుటవలన రాణబాయికి నారాయణుడుగూడ అట్లే భార్యతో సుఖపడుచుండ చూడగోరిక కలిగెను.

యుక్తసమయమున రాణబాయియు, గంగాధరుడును వివాహప్రయత్నములు ప్రారంభించిరి; గాని నారాయణు డందు కుత్సాహము చూపకపోవుటయేగాక నిరసనభావముగూడ చూపెను. అయినను వారు తత్ప్రయత్నములు మానలేదు. అది చూచి యతడు "ఇక లాభములే" దని తలచి అడవులకు పారిపోయెను.

రాణబాయి విచారవివశకాగా గంగాధరుడు పోయి, వెదకి, చాలకష్టముమీద నాగాయణుని పట్టుకొని తీసికొని వచ్చెను; గాని అతనియెదుట వివాహప్రస్తావము చేయుట లాభములేనిపని యని గ్రహించెను. మఱియు నాతడు తమ్ముడు మనుష్యమాత్రుడు కాదు. అతనిని మనము తేలికగా చూచుట

తగదు. అతనిసంగతి ఏకనాథస్వామి సాకల్యముగ చెప్పియే యున్నాడు. వివాహప్రయత్న మిక కొనసాగకపోవుట యటుండ మన మింకను ప్రయత్నించెదమేని తప్పుడు మనకు కనపడుట సంభవింపదు అని తల్లికి చాలదూరము చెప్పెను

అయినను ఆమె కావాంఛ పోలేదు. ఎట్లయిన నారాయణునిగూడ గృహస్థునిచేయవలయు ననునంకల్ప మీనన్ని వేశమువలన నామెకు మఱింత స్పృహఁదెను.

ఒకనా డామె నారాయణుని ఏకాంతమునకుకొనిపోయి “నామాట వినవా?” అని యడిగెను. అందుకు నారాయణుడు “విన నని చెప్పగలనా? వినకుండ నుండుటకుగూడ శక్తుడనా?” అనియెను. దానిమీద ఆమె వివాహప్రసంగము ప్రారంభించి “నాయనా! వివాహమంటపమున తెరపట్టునంతవరకు నీవు అడ్డు చెప్పవలదు” అని శాసించెను

నారాయణు డిది విని మొరట నిర్విణ్ణు డయ్యెను; గాని వెంటనే “అమ్మా! అక్షరాగ్రా సీయాజ్ఞ నెరవేర్చు” నని మాటయిచ్చెను.

రాణుబాయి నారాయణుడువివాహమున కంగీకరించెనని పొంగిపోయెను మరియు నామె “కన్యను చూడుము” అని గంగాధరునకు ఊర్ధ్వశ్వాసతో చెప్పెను.

“అమ్మ భ్రాంతిపడుచున్నది తిమ్మ డెట్లును గృహస్థుడు కాదు అయినను చర్చలోనికిడిగిన అమ్మను బెననిపించుట కష్టము” అని నిశ్చయించుకొని “వ్యర్థప్రయాస” అని యెరింగియే కన్యాన్యూహము ప్రారంభించెను.

అంతయు సమకూరెను. మఱియు నంతయు నిశ్చయమయ్యెను. యుక్తసమయమున మగ పెండ్లివారు చాలవైభవముగ తరలివెళ్లిరి.

ఇరుదెసలను సన్నాహములు చాలజాగ్రత్తగా చేయబడెను. ముహూర్తము సమీపించినది. నారాయణుడు పీట మీద కూర్చుండెను. పురోహితుడు కర్మకలాపము ప్రారంభించెను.

విఘ్నేశ్వరపూజ, పుణ్యాహవాచనము ఇట్లాక్కటాక్కటే జరిగిపోయినవి. రాణుబాయి హద్దు పెట్టినతెరయు వచ్చినది. అప్పుడు పురోహితుడు “సావధానమ్” అని హెచ్చరించి మంత్రపఠనము ప్రారంభించెను.

తోడనే నారాయణునిహృదయమున నొకమెఱుపు మెఱసెను. వెంటనే “నేను సావధానుడనే” అనుచు లేచి ఎటుకో వెడలిపోయెను.

కొందరు వెంటబడిరి; గాని అతడు దొరకలేదు. చాలమంది వెదకిరి; గాని కాన్పించలేదు. ఆడపెల్లివారతనికై నిరాశచేసికొనిరి శాస్త్రవేత్తలయభిప్రాయము ననుసరించి ఆబాలికమరియొకయువకునకు పెండ్లి చేయబడినది. జరిగినది చూచి రాణుబాయి చాల విచారింపగా “ఏమిచేయవచ్చును; తమ్మునకు పెండ్లియనిన సుతరాము నిష్ఠములేదు. నేను మొదటనే యెరుగుదును. నీకును మొదటనే చెప్పితిని; గాని నీవు వినవైతివి. తమ్ముడు వాగ్దానము చేసెనని భ్రమసితివి. అయితే అతడు తనవాగ్దానమును చెల్లించుకొనియే యున్నాడు. నీవే అడియాసపడితివి. ఈసంగతి నే నప్పుడే చెప్పిన “తమ్మునిపెండ్లి

అన్నకు ఇష్టములే” దని లోకులు నన్ను నిందించుచుందురు. నీప్రయత్నములన్నియు వ్యర్థములైపోవుట యటూడ తమ్ముడు మనలను విడిచిపోయినాడు ఈవివాహప్రసంగము, ఈప్రయత్నములు లేకుండిన నతడు మనకు నిత్యము నేత్రోత్సవము చేయుచునింటనుండియే యుండును. ఇప్పుడయినను విచారింపవలసినపని లేదు. అతనికేమియు భయములేదు. అతడెందు కీలోకమున నవతరించెనో ఆనిమిత్తముచాలపెద్దది చాలదీర్ఘమైనది; కావున బెంగటిల్లకుము. ఎప్పుట్లైన అతడు ఇంటికి రాకమానడు. మనమీప్రయత్న మింతటితోనైన మనసులోగూడ లేకుండ జేసికొనినచో అది తమ్ముని శీఘ్రమనమునకు కారణముగూడ కావచ్చును” అని గంగాధరు క్షణేకవిధములబోధించి ఆమె నూరడించెను. రాణుబాయి చేయునదిలేక యాశోరికను శోసివేసికొనియెను.

వివాహమంటపమునుండి పారిపోయిన నారాయణుడెంద రెంతవెదకినను కనపడలేదు; గాని యతడాప్రాంతమునందే దాగియుండెను జూబుగ్రామముసమీపమున పంచవటియను నొకస్థల ముండెను. అతడచ్చట నాలుగైదుదినములు మాత్రమే యుండెను. వెదుకబోయినవారిలో నెవరిదృష్టియు నాస్థలముమీద పడకపోవుటవలన నతడచ్చట సురక్షితముగా నుండగలిగెను.

పిదప నాతడు నాసికచెంతనున్న పంచవటికి బయలుదేరెను వయస్సా చిన్నది. దూరమా వందలకొలదిమైళ్లు. మార్గమా కంటకావృతము. చోరభీకరము. వన్యమృగముల బాధగూడ విశేషముగా నుండెను. అయినను నారాయణుని దృఢదీక్షముం దివియేమియు లెక్కకురాలేదు. నిర్భయముగా

నాతడు నడకస్థారంబించి అనుకొన్ననాటికంటె ముందుగనే గమ్యస్థలము చేరుకొనియెను.

అక్కడ చేయవలసిన తే త్రోవవాసాదికము లన్నియు ముగించుకొని, పంచవటియందున్న శ్రీరామచంద్రమూర్తిని నుండర్పించి, పిదప సమీపమునందేయున్న టాకలి యనుగ్రామముచేరి, ఊరిబయట నొకపురాతనవృక్షముక్రింద కుటీరము నిర్మించుకొని అందు నివసించెను.

అక్కడనే అతడు తపస్సు స్థారంబించెను. అరుణోదయమునకు ముందే మేలుకొని, కాల్యకృత్యములు నిర్వర్తించుకొని గోదావరి కరిగి, స్నానమాడి, మధ్యాహ్నమగు వఱకును మొలలోతునీటిలో నిలిచి యాతడు తపస్సుచేయ పాగెను. ప్రతిదినము నట్లు నీటిలో నుండుటవలన అతనిశరీరము మొలకు క్రిందిభాగమంతయు తెల్లబడిపోయియుండెను. మఱియు నీటిలో నున్నంతసేపును జలచరములు ఆదేహభాగమును పొడుచుకొని తినపాగెను అయినను అతడు జంకలేదు. వ్రతము విడువలేదు. అతనికి కాయాకసుఖముల యెడల నెప్పుడో విరక్తి పుట్టియుండెను. దేహధారణమునకు అవసరమైనంతవఱకే అతడు ఆహారాదికమును గురించి శ్రద్ధచేయ పాగెను; గాని పుట్టి, సుఖము కలుగుటకుకాదు. అతనికి కావలసినది అర్తశక్తిగాని దైహికశక్తికాదు.

అగుటవలన రెండుజాములు దాటినపిదప తపస్సు చాలించి యతడు టాకలిగ్రామమున మధూకర భిక్షమెత్తుకొని ఆపరిమితపదార్థములను శ్రీరామచంద్రునకు నివేదించి పిదప తాను భుజించుచు, భోజనానంతరము రామభజనము, రామ

భ్యానము, రామనామస్తురణము గావించుచు, మరల సాయం త్రము జపమున ప్రవృత్తుడగుచుండెను.

ఇట్లొకటికాదు, రెండుకాదు, పండ్రెండు సంవత్సరములు నిరంతరదీక్షతో అపారతపస్సు గావించిన, అప్పుడు శ్రీరామచంద్రుడు సాక్షాత్కరించి “నీదీక్ష కానందమైనది. నీపట్టుదల ప్రశంసాపాత్రముగా నున్నది. ఇంత చిన్నతనమున ఇట్టి ఘోరతపస్సుగావించుట నీకే చెల్లినది ఇక నీవు తపస్సు చాలించి కృష్ణాతీరమున నివసించుచు ప్రజల నుద్ధరింపుము. ఇకముందు నీవుచేయు ప్రతికార్యమునకు నేను చెదోడు వాదోడుగానుండి నీకు విజయము కలిగించుచుందు” నని వరమిచ్చినపిదప నతడు కన్నులుతెరచెను. అప్పటివఱకు నాతని కీ ప్రపంచమేమో, తానెవడో!—

మంత్రసిద్ధియైనది. అయితే దేశస్థితియేమి? ఈజ్ఞానతో నాతడు తీర్థక్షేత్రములు దర్శించుటకు బయలుదేరినాడు. పావుకోట్లు, జపమాల, జోలె, సారకాయబుట్ట, టోపీ, అంగరకా—ఇదియే యాతని యాస్తి. శ్రీరామచంద్రుని యనుగ్రహమువలన సర్వము తనదే యైతపుడిక తనకు కావలసినదేమున్నది? లోకోద్ధరణమున కింతకంటె సాధనసామగ్రియేమున్నది?

పోవుచు పోవుచు పండ్రెండుసంవత్సరములు తనకాశ్రయమిచ్చిన కుటీరమున నాతడు ఆంజనేయస్వామిని ప్రతిష్ఠించి, ఈపండ్రెండు సంవత్సరములయందు తన్నే నష్టి ఆశ్రయించియుండిన ఉద్ధవగోస్వామిని తదర్చనాదికము నెఱవేర్చుచుండునట్లు నియమించెను.

ఉత్తరమునుండి దక్షిణమునకు, తూర్పునుండి పశ్చిమమునకు—ఇట్లాతడు భారతదేశమంతయు పాదచారియై సంచరించి సకలతీర్థములు, సమస్తక్షేత్రములు సేవించెను. ఈపర్యటనమున నాతడు సకలస్థాంతముల స్థితిగతులు, ప్రజల యాచారవ్యవహారములు, ఔన్నత్యావనతులు, స్వాతంత్ర్యపారతంత్ర్యములు, భావసరణులు, కార్యక్రమములు—సమస్తమును కరతలామలకముగ నెఱింగెను. సంవత్సరములు బట్టిన యీసంచారమున అతనిచేత నొక్క చిల్లిగవ్వయైన లేదు. ఒక్కపైసయైన కర్చుకాలేదు. ఒకని నాశ్రయించలేదు. జోలె చాపిన గుప్పెడుబియ్యము. నోరువిప్పిన వేలకొలది శిష్యులు. ఏకసాంప్రదాయబద్ధమగు భారతదేశమంతయు నాతనికి విశాలకుటుంబ మయ్యెను.

సంతత రామభజనవలన రామదాసని ప్రఖ్యాతిపొందిన నారాయణుడు మధ్యమార్గముగా కాశీనగరము ప్రవేశించినపు డొకవిత జరిగెను. స్థానికాచారము ననుసరించి సకలమును నెఱవేర్చుకొని రామస్తరణము గావించుకొనుచు నాతడు విశ్వేశ్వరాలయము ప్రవేశించెను. అప్పటికప్పుడే అక్కడ అనేకబ్రాహ్మణులుచేరి స్వామికి అభిషేకము చేసికొనుచుండిరి. అయితే భస్మభూషితసర్వాంగులైన ఆబ్రాహ్మణులకు కాషాయవస్త్ర నిర్దితమగు అంగరకా ధరించియున్న సమర్థుడు భిక్షుకుడగు హీనజాతీయుడుగా కాన్పించెను. ఈదృష్టితో వారు “హాహా! ఇక్కడ నీకు పనిలేదు” అని తిరస్కరించిరి.

ధనుర్ధడు క్షణములో వారి యాభిజాత్యమంతయు గ్రహించెను. అందు కాలడు కోపపడలేదు. ఆసంతృప్తి పడ

లేదు. మాటమైన అడలేదు “శ్రీరామచంద్రుని సంకల్ప మిట్లున్నది కాబోలు” నని మనస్సునమాత్రమనుకొని వెంటనే యాతడు గిరుక్కున వెనుకకు మఱి లేను. బ్రాహ్మణులు తమమడి చెడిపోలేదనీ, విశ్వేశ్వరుడు మైలపడ లేదనీ సంతసించిరి; గానీ లింగ మేదీ?

బ్రాహ్మణు లప్రతిభులైరి. వారందఱును కులీనులే. వేద వేదాంగవిదులే. కర్తరులే. తమబ్రాహ్మణ్యమును భద్రముగా కాపాడుకొనవలయు ననుపట్టుదల గలవారే. అయితే యీసర్వ నాశమేమి?

వారికేమియు తోచలేదు. పదినిముసములు కొట్టుమిట్టాడిరి. తుద కిది యంతయు ఆబై రాగిపని యని నిశ్చయించుకొనిరి.

సమర్థుడు బ్రాహ్మణులచే తీరస్కరింపబడి కొంచెము దూరమున నిలిచి విశ్వేశ్వరునకును, వారికినిగూడ పాష్టాంగ నమస్కారము చేయుచుండెను.

వెంటనే కొందరు బ్రాహ్మణు లాతనిచుట్టునుజేరి సందేహించుచునే పాదాభివందనము గావించి “స్వామీ! తెలియక మిమ్ము తూలనాడినాము. మాతప్ప నై రించి మమ్ము క్షమించి, దయచేసి స్వామిని నేవింపవలయును” అని ప్రార్థించిరి.

అదియు నిదియు చూచి వినినవారందఱు నాశ్చర్యపడిరి; గాని రామదాసువీమియుననలేదు. బ్రాహ్మణులు ప్రత్యుత్థానము గావించి మహారాజును గొనిపోయినట్లీతనిని స్వామి యంతఃస్థలమునకు గొనిపోయిరి. చూడగా లింగము మఱల యశ్శూఘ్రముగా కాన్పించెను.

బ్రాహ్మణులు నిర్విణ్ణులైరి. నూత్రాపను లాశ్చర్యచకితులైరి. సమర్థు డప్పుడును ఏమియుపలుకక న్వామికి అభిషేకము గావించి, ప్రార్థనానమస్కారము లర్పించి వెడలిపోయెను.

కాశీనగరమున నాతడు కొన్నిదినములు నివసించెను. ఆనమయమున నాత డనేకసన్న్యాసులను సందర్శించెను. అనేక విరాగులను చూచెను. పెక్కుమంది తపోధనులను కాంచెను. అందఱతోడను అనేకవిధములై న సంభాషణములు, చర్చలు సాగించెను. అనేకవిషయములు తెలిసికొని, అనేకానుభవములు సంపాదించి తనజ్ఞానభాండారమున వదిలపరిచికొనెను.

కాశీనగరమునందలి హనుమాన్మఘట్టమున ఆంజనేయాలయము లేకుండుటచూచి సమర్థు డచట ఆలయమును నిర్మింపించి, ఆంజనేయప్రతిష్ఠ కావించెను.

అక్కడనుండి సమర్థు డయోధ్యకు వెడలెను అది తన యిష్టదైవమగు శ్రీరామచంద్రుని రాజధాని, అక్కడకు వెళ్లగానే అతనికి రామరాజ్యము స్మృతికవచ్చి నేటి దేశస్థితి హృదయమును వ్రక్కలుచేసెను. ధర్మము నాలుగుపాదములతో నడచిన ఆప్రభుత్వ మెక్కడ? ధర్మహీనమైన— ధర్మధ్వంసకమైన యాయవనప్రభుత్వ మెక్కడ? సమర్థునకు తల అరిగిపోయెను. నిట్టూర్పులు వెడలెను.

అయోధ్యానగరమున లోకోద్ధరణమునకు సంబంధించిన అతనిసూక్ష్మము, కళాభూతము తగిలిన తురంగమువలె విజృంభించెను అశ్వానాత్మ వివేకముగల ఆసుహృదుభావునకు గూడ ఒక్కక్షణము ఉద్రేకము కలిగెను.

యథాసమయమున సమర్థుడు సరయానదిలో స్నానముగావించి శ్రీరామచంద్రుని, ఆంజనేయుని సందర్శించి సేవించెను.

పిదప నాత డక్కడను కొన్నిదినములుండి అనేకవిషయములు తెలిసికొని మఱల బయలుదేరెను.

అతడు మార్గశమున మధుర, బృందావనము, గోకులము మున్నగు అనేకస్థలములకు బోయెను. అన్నిచోట్లను పుణ్యానదులలో గ్రూకి దేవతాదర్శనము చేసికొని ప్రాపంచికానుభవము గడించెను.

కొన్నిదినములకు సమర్థుడు శ్రీనగరము మున్నగు స్థలములు చూచి పాంచాలమున కింగెను. పాంచాలము నానకు మశాచురూపులకు సిక్కులకు జన్మభూమి. కొలదిదినములయందే నారికి సమర్థునిసామర్థ్యము తెలియవచ్చెను. వెంటనే సిక్కులగురువు లాతనిని పరవేష్టించిరి. అనేకచర్చలు జరిపిరి. అనేకప్రశ్నలు వేసిరి అనేకవ్యాసఘట్టములను చూపిరి. అనేకసాదేహములను నివేదించిరి. అన్నింటను సమర్థుడు తన అపూర్వప్రతిభను గనపరిచెను. వెంటనే ఆగురువులు “మంత్రభిక్ష దయ చేయుడు” అని సమర్థుని ప్రార్థించిరి.

సమర్థుడు సిక్కుసాంప్రదాయము లెరుంగును. సిక్కుల త్యాగశక్తి యెరుంగును. వారి స్వధర్మప్రేమ, కర్తవ్యనిష్ఠ, శౌర్యసాహసములు, అభిమానిత్వము బాగుగ నెరుంగును; గావున నాతడు వారిని సుబోధించి “మీమతకర్త యగు నానకు మహాత్ముడు ఈశ్వరుని యవతారము. అతడు ధర్మస్థాని యుభయించినపుడు ధర్మసమన్వయము చేయుటకై అవతరించి

అంతయు నెరవేర్చెను. ఆయన మహమ్మదీయులచే రామస్మరణము చేయించిన వశ్యవచోనిధి. ఆయన మీకిచ్చిన ధర్మదీక్ష సందిగ్ధముకాదు. సామాన్యము కాదు. మీ కంతకంటె వేటొక మంత్ర మవసరములేదు. అగురువర్యుని పాదపద్మములను కొలువుడు. ఆమహాత్ముని నామము స్మరింపుడు. ఆదేవదూతయుపదేశముల ననుష్ఠింపుడు. మీ కంతెచాలు. దానితో లోకము ధర్మబద్ధము అగును. మీజన్మలును ధన్యము లగును” అని బోధించెను. ఈవరమతసహనమును, ఈవిశాలమానవ సౌభ్రాత్రమును చూచి ఆసిక్కుగురువులు చకితులై పదేపదే సమర్థునకు సాష్టాంగపందనము లాచరించి దీవనలు పొందిరి.

అక్కడనుండి బయలుదేరి సమర్థుడు హిమాలయమునకు కరిగెను. అక్కడ బదరీనాథము, కేదారము మున్నగు దివ్య స్థలములు సందర్శించెను. ఎవరికిని సాధ్యముకాని శ్వేతమారుతి గల పర్వతశృంగమును గూడ అధిష్ఠించి మారుతిని సేవించెను. ఒక్క ఆదిశంకరులుతప్ప మరెవ్వరును పోజాలని ఆశృంగమును ఎక్కినందుకు సమర్థునిజూచి అచ్చటవారందరును పరమాశ్చర్య చకితులై విశేషభక్తి శ్రద్ధలతో పూజించిరి.

పిదప సమర్థుడు మఱికొన్ని తీర్థక్షేత్రములు సేవించి మార్గవశమున జగన్నాథక్షేత్రమున ప్రవేశించెను. అక్కడనున్నానములు, స్వామి సందర్శనము, సేవ మున్నగునవన్నియు యథావిధిగా జరిగిపోయెను

జగన్నాథమున పద్మనాభుడనుబ్రాహ్మణుడు సమర్థు నాశ్రయించెను. పద్మనాభునకు మంత్రోపదేశము గావించి సమర్థుడు

అచ్చట మతము నిర్మించి అందు శ్రీరాముని ప్రతిష్ఠించి ఆమత వ్యవస్థ పద్ధతినాథున కప్పగించి మఱల బయలుదేరెను.

ఈ ప్రయాణమున అతడు దక్షిణ దేశయాత్రలన్నియు సేవించెను. లంకాద్వీపమునకు గూడ బోయెను. లంకలో నాతనికి శ్రీరామకింకరులగు విభీషణాంజనేయుల ప్రభావము, భక్తి, త్యాగములు జ్ఞాపకము వచ్చెను. వారు సాధించినరామ కార్యములన్నియు కన్నులకు కట్టినట్లయ్యెను. దానితో తన కట్టియోగ్యత యెప్పుడు కలుగునని యావేదనకలిగెను. కొన్ని గడియ లాతనికి తాదాత్మ్యము కలిగెను ఆసమయమున అతడు చాల పారవశ్యము ననుభవించెను.

ఇట్లాతడు పండ్రెండుసంవత్సరములు సంచరించి తుదకు మఱల పంచవటిచేరెను. ఈద్విర్లు సంచారమున అతనికి అనేక దేశములు, అనేకజాతులు, అనేకభాషలు, అనేకమతములు, అనేకాచారములు, అనేకధర్మములు, అనేకపద్ధతులు, అనేకరుచులు, అనేకప్రభుత్వములు, అనేకకష్టసుఖములు, అనేకహింసాప్రణాళికలు, శాంతిప్రదములగు అనేకవిధానములు గోచరించెను. బుద్ధి చేతిలోకలచినట్లు, మజ్జిగ తటచుగా వెన్న తేలినట్లు నిశ్చయజ్ఞానము, కర్తవ్యజ్ఞానము కలిగెను.

అనేకుహిమాచలమగుభారత దేశమునందంతటనుగూడ నాతనికి యవనుల దురాక్రమణము, దేశీయుల పరితాపము, స్వధర్మభ్రంశము ఇవియే సాక్షాత్కరించెను ఇంతమంది భారతీయులు విమతస్థులబారింబడి అవస్థపడుటకు కారణము లన్నియు నతనికి గోచరించెను.

చంచలఁగి చేరినపిదప నతడు శ్రీరామచంద్రుని తలంచి
 “ప్రభూ! నీకృపవలన కర్తవ్యమయంతయు చూచివచ్చితిని.
 సకలతీర్థములయందును గ్రుంకితిని సమస్తక్షేత్రములను
 సందర్శించితిని. ఎక్కడచూచినను నీవీలలే. ఎందువిన్నను
 నీగాధలే. జగత్తంతయు శ్రీరామమయముగా నున్నది. నీవు
 లేనిస్థలము, నీనామము వినబడనిచోటు లేదు. నీతాపతీ! నీ
 యీ సర్వవ్యాపకత్వమే ఎక్కడను అపాయములు రాకుండ,
 ధర్మచ్యుతికలుగకుండ నన్ను కాపాడినది. సౌరభమును
 మలయపవనము ఆకాశమునం దంతటను క్రమ్మించునట్లు నీ
 ప్రభావమే న న్నీ దేశయాత్రచేయించినది. నీయాశ్రితుడను,
 నీయనుచరుడను, నీభక్తుడను, నీకింకరుడను, సర్వము నీవే
 యని నమ్మియున్నవాడ నగు నేను నిమిత్తమాత్రుడను; గాని
 యీసన్నివేశమున స్వతంత్రుడనుగాను, కారయితవు నీవు.
 కర్తవు నీవు. మఱియు భోక్తవును నీవు సర్వమును నీవే”
 అని ఆశ్చార్యము గావించెను.

సమర్థు డక్కడ కొలదిదినములు మాత్రమేయుండి
 పైతృపురమునకు బయలుదేరెను. మహాత్ముడగు ఏకనాథ
 స్వామి సమాధి అచ్చట నుండెను. సమర్థు డాసమాధిని
 సేవించుకొని గోదావరీ ప్రదక్షిణమునకు బయలుదేరెను.

మార్గమున జాబుగ్రామము తగిలెను. జన్మస్థానము,
 శైశవమున విహారరంగమునగు నాగ్రామము అతనిహృదయ
 మును హరించెను. తా నెక్కినచెట్లు, తాను విహరించిన
 తొండలు, తా నీదిన జలాశయములు—ఇవన్నియు నతనిని

ముగ్ధుని గావించెను. ఇంతలో మాతృస్మృతి, సోదరస్మృతి గూడ కలిగి అతనిని గ్రామములోనికి లాగివేసెను.

పెండ్లిపీటలనుండి పాటిపోయిన తరువాత మఱల యిరువదినాలుగేండ్లకు పునర్దర్శనము, సమర్థునిమనస్సు నిజగృహమును చూడగనే గుబగుబలాడెను.

రాణుబాయి సమర్థునిగుఱించి నిరాశచేసుకొనియెను; గాని అతనిని మఱచిపోలేదు. అతనిని తలచికొనుటతప్ప ఆమెకు మఱియొకపనిలేదు. గృహకృత్యములన్నియు గోడలు సవరించుకొనుచుండుటవలన భుజించుట, ఒకచోసూర్పుండి కుమారుని తలంచికొనుట—ఇంతకంటె నామెకు మఱియొకపనిలేదు.

ఇట్లామె అచేదృష్టిగా నుండుటవలనను, వార్ధకము గూడ అలముకొనుటవలనను ఆమెకు దృష్టిచెడిపోయెను. అగుటచే నామె సమర్థుడు ద్వారమున నిలిచియుండుట కనిపెట్టజాలకపోయెను. చిరకాలము క్రిందట వినియుండుటవలన “జయరఘువీరసమర్థ. అమ్మా! బిచ్చముపెట్టుము” అని అతడు అడిగినపుడు కంఠస్వరమునుగూడ గుర్తింపజాలక ఆమె ‘అమ్మా! ఈబైరాగికి బిచ్చముపెట్టుము’ అని గోడలని పిలిచెను.

సమర్థుడపు డామెస్థితి యంతయు గ్రహించి “నీచేతులతో బిచ్చముపెట్టుమమ్మా” యని మఱల నడిగెను. ఈరెండవ ప్రార్థనము చెవినిబడునప్పటి కామెకు పూర్వస్మృతి కలిగెను. వెంటనే ఆమె “నా తండ్రి! నా నారాయణుడు” అనుచు లేవబోవుచుండగా సమర్థుడు తటాలున ఆమెపాదములుపట్టుకొని అనందభాష్యములతో వాని నభిషేకించెను.

రాణబాయి బ్రహ్మానందపడెను. ఆమె స్త్రీతితో కుమారునిముఖము నిమిరగా తనమృదుహస్తమునకు కర్కశములకు గడ్డము, మీసములు, జటలు తగులగా “నాతంస్త్రీ! ఎంతవాడవైనావురా?” అని ఆశ్చర్యపడెను. “నాయనా! కన్నులు లేవు. నిన్ను చూచుటకు యోగములేదు. నీముద్దుమోము చూడకుండనే నాకన్నులు దించుకొనిపోయినవి. అని దుఃఖించెను. అదిచూచి సమర్థుడు శ్రీరామపూజా పరతంత్రమగు తనకుడిచేతితో నిమిరగా ఆమె కన్నులువచ్చి సకలమును కాన్పింపసాగెను.

తనకు కన్నులువచ్చినందుకు, తనయనుంగుబిడ్డను చూడకలిగినందుకు, అన్నింటిని మూలము నారాయణు డింతటి ప్రభావముకలవాడైనందుకు నామె ఆనందపరవశయైపోయెను. సకలమును త్యజించిన సన్యాసిలె పరిపూర్ణవిరాగియయ్యును తల్లియొడిలో వ్రాలి నారాయణుడుగూడ బ్రహ్మానంద మనుభవించుచుండెను.

ఇంతలో గంగాధరుడువచ్చెను అతనిని చూచుటయే తడవుగ సమర్థుడు పాదము లంటెను. ఒక్కక్షణములో అన్నతమ్ముని గుర్తించెను. తోడనే యిరువురును కౌగిలించుకొని మైమఱచిరి.

ఇట్లు మాతృప్రేమను సహోదరప్రేమను త్రొంచుకొనజాలక సమర్థుడచ్చట కొన్నిదినములుండి, ఒకనాడు సెలవిమ్మని తల్లిని, సోదరునికోరి, కష్టముమీదనైనను సరే అనిపించుకొని మఱల బయలుదేతెను.

అతని ప్రయాణము నిరాటంకముగా జరిగెను. సప్త గోదావరులను, గోదానరిసాగర సంగమస్థలములను సందర్శించి యాతడు దక్షిణతీరముబట్టి మఱల వెనుకకు మఱి కొలదిగిన ములయం దే పంచవటి చేరి శ్రీరామచంద్రుని సందర్శించెను.

పండ్రెండు సంవత్సరములవఱకు గృహవాసము, పండ్రెం దేండ్లు తపస్సు, పండ్రెండుసంవత్సరములు దేశాటనము—ఇట్లు ముప్పదియాతేండ్లకు సమర్థుడు అన్నిటను పరిపూర్ణుడై సకల మునకుసమర్థుడై, సమర్థ రామదాసస్వామి అనుఅన్వర్థనామమున కర్హుడై లోకోద్ధరణకార్యము ప్రారంభించుటకు సుపూర్ణమైన యోగ్యత గడించెను.

సమర్థు డింతవఱకును యోగ్యతాసంపాదనము నందే ప్రవృత్తుడై యుండెను; గావున యితరమేమియు తలంపలేదు. ఇపుడు స్వధర్మరక్షకు కంకణముతాలైనను. ఈదీక్షణతో నాతడు దక్షిణమునకు బయలుదేతెను.

మహాబలేశ్వరమున నాతడు నాలుగుమాసము లుం డెను. అది వర్షాకాలమగుటచే సంచారమునకుగూడ అను వుగా లేకుండెను. ఆస్వల్పకాలమునందే అచట నాతనికి అనేక శిష్యు లేర్పడిరి వారిలో గొప్పపండితులుగూడ నుండిరి. అచటి భారతీయుల నందరి నాతడు భజనలో ప్రవేశపెట్టెను. వారికి ఉపాసనమును ఉపదేశించెను. పిదప నొకమతమును నిర్మించి దాని నొకశిష్యుని యధీనముచేసి 'మనసాంప్రదాయ మును పోషింపుము' అని ముదల యిచ్చెను.

మహాబలేశ్వరము విడిచి యాతడు అక్కడక్కడ తన సాంప్రదాయమును బోధించుచు కొన్నిదినములకు వాయూ

క్షేత్రము ప్రవేశించెను. అది కృష్ణాతీరము. నదియొడ్డునగల యొక పెద్దరావిచెట్టుక్రింద నతడు మకాముచేసెను. అచటి పండితులనేకులతనితో వాదములును, చర్చలును చేసిరి. అనేకప్రశ్నలడిగిరి. తుదకు వారందఱు నాతని అమేయవిజ్ఞానముచే నాకర్షింపబడి పాదముబట్టి శిష్యులైరి. అచటను సమర్థుడు ఒకమతము నిర్మించి, అందు మారుతిని ప్రతిష్ఠించి తన్ని స్వాహాకర్తవ్యము నొకశిష్యునిపరము గావించెను.

పిదప నాతడు మాహులీగ్రామము ప్రవేశించెను. అచట నొకపర్వతమును, దానిమీద నొక ఆంజనేయాలయమును గలవు. సమర్థుడు ఆయాలయమున నివసించెను. సూర్యోదయాత్పూర్వమే లేచి యాతడు కృష్ణపబోయి స్నానాదికము నిర్వర్తించుకొని మధ్యాహ్నమువఱకును రామస్తరణము, జపము గావించుకొని అప్పు డూరిలోనికిబోయి, మధూకరము తెచ్చుకొనును. పిదప సాయంత్రమువఱకును భజనము, సాధువులతో ఆధ్యాత్మికవిషయచర్చలు, రాత్రి మఱల భజన, స్తరణము, మననము. ఇట్లాత డక్కడ కొన్నిదినములు గడపి కర్వాడు ప్రాంతమున కరిగెను.

శాహపురమున అతడు నివసించెను. కొలదిదినములయందే అతని సామర్థ్యము వెల్లడియై వేలకొలది శిష్యులు చేరిరి. అచటగూడ నత డొకమతము నిర్మించి అందు మారుతిని ప్రతిష్ఠించి దాని ధర్మకర్తృత్వమంతయు బాజీపంతు అను నమ్మిన శిష్యున కప్పగించి ముందుకు బయలుదేరెను.

అతడు ఛాపర్ గ్రామము ప్రవేశించెను. అక్కడి అరణ్యమున గుహలుగల పర్వతములు అనేకము లుండెను. సమర్థుడు

డాగువాలలో నివసించుచు అపుడపుడు గ్రామములకు బోవుచు ధర్మబోధ గావింపసాగెను. అనేకులు శిష్యులైరి. అనేకులు సాధువులైరి. అచటివారందఱును భజనమున, ఉపాసనమున ప్రవృత్తులైరి.

ఇట్లాతడు ఎక్కడి కరిగిన నక్కడ రామభజన నేర్పుచు జనుల నందఱిని స్వధర్మనిరతులను గావించెను. ప్రత్యక్షముగా యవనులవలన పీడింపబడుచున్న యాప్రజలందఱును స్వేచ్ఛాస్వాతంత్ర్యములయెడల ముగ్ధులైరి.

ఇదియంతయు శివాజీకి తెలిసెను. తెలియుటయేగాదు. తనకు యవనులతో సంభవించిన పోరాటములయందు సమర్థుని శిష్యులును, అనుచరులును, భక్తులు నగు ఈ ప్రజల దేశాభిమానము చాల తోడ్పడెను.

స్థారంభమున శివాజీ తుకారామస్వామివలన ఉపదేశము పొందగోచెను. ఆకాలమున తుకారాముడు మహారాష్ట్రమున ఈడులేనిభక్తుడు. మఱియు హృదయోత్తేజకవగు కవిత్వము చెప్పటలోను సాటిలేనివాడు అతనికవిత్వము శక్తిరసబంధురమై దేశమంతయు వ్యాపించియుండెను. ఏమారుమూల చూచినను, తుద్రునినోటినుండిగూడ వినినను అతని అభంగములే. ఇదంతయుచూడగా శివాజీ కాలనియెడల గురుభావము కలిగెను. మఱికొంతకాలమున కది ప్రబలి దర్శనాపేక్ష అంకురించెను.

వెంటనే యతడు విలువగల కానుక లిచ్చి స్వామిని దీసికొని వచ్చుటకు ఉద్యోగులను బంపెను. అదివఱకే ఆయోగి పుంగవుడు శివాజీ సుగతి యెఱింగి అతని కార్యముల నాశీర్వా

దించుచుండెను. ఈయుద్యోగులవలన మఱికొన్ని వివరములను గూడ విని అతనియెడల చాల నాదరభావము వహించెను; గాని యీ కానుకలన్నియు నాతని కెందుకు? అతడు కేవలము భక్తుడు. ముక్తికాముడు. తనసామర్థ్యమును శివాజీవంటి యుద్ధవ్యవసాయికి సూఝనోత్తేజకమగునట్లు చేయునిచ్చ కలవాడుకాదు.

అగుటచే నాతడు ఆ కానుకలన్నియు త్రిప్పివేసి, అభంగములతో ఉత్తరము వ్రాసి శివాజీకిచ్చుట కాయుద్యోగుల చేతి కిచ్చెను.

ఉత్తరమునందలి భావమిది. “నీవు మహారాజువు. నేను విరాగిని. నీవు పంపినవస్తువులు మాకెందుకు? నీవలన మాకు, మావలన నీకు ఏమియు ప్రయోజనములేదు. నీకు తగినవాడు సమర్థుడు ఒక్కడే అత డిదివఱకే లోకోద్ధరణమున లబ్ధప్రతిష్ఠుడై యున్నాడు ఆధ్యాత్మికముగా నతడు, విహికముగా నీవు జనోద్ధరణము సమముగా చేయుచున్నారు. కావున నీవు సమర్థరామదాసస్వామిని ఆశ్రయింపుము. అతనివలన నజ్ఞాన తృప్త తీరగలదు. అతడు భక్తులలో ఉత్తమోత్తముడు.”

ఇది చూడగానే శివాజీ హృదయము రామదాసు దెసకు మఱి లెను. అదివఱకే అతని సంగతులు వినియాండుటవలన ఆ హృదయ మతనిమీద వెంటనే హత్తుకొనిపోయెను.

శివాజీ రామదాసు నారయుటకు ప్రవృత్తు డయ్యెను. వెంటనే అత డర్హపరివారముతో బయలుదేరి జనులవలన తెలిసికొనుచు కొన్ని దినముల కత డున్నయరణ్యము చేరెను.

కాలము స్థలము సమీపించినకొలది శివాజీమనస్సు ఉద్విగ్నము కాజొచ్చెను.

అతడు చాల శ్రద్ధగా వెదకెను; గాని స్వామిదర్శనము కాలేదు ఆయరణ్యమున కొన్నిచెట్లయాకులమీద కొన్ని శ్లోకములు, పద్యములు వ్రాయబడియుండెను. వానిలో సభర్తాభిమానము కూలంకషమైయుండెను. వానినిచూచి శివాజీ యుద్రేకము పొందెను. అవి స్వామి కృతములే యని యాతడు నిశ్చయించుకొనియెను; గాని స్వామి యేదీ?

సమర్థుడు ఛత్రపతిశివాజీయొక్క పోకడలు కనిపెట్టుటకై నిభృతస్థలమున నుండెను. అతడంతయుచూచి, అంతయు గ్రహించి ఉప్పొంగెను.

ఒకనాడు సమర్థు డాతని కిట్లాకయుత్తరము వ్రాసింపెను అదియు శ్లోకమయము, పద్యమయములుగా నుండెను. “ఓమహా గాజా! సినిశ్చయము మేలవువలె నచలమైనది. నీవు ధైర్యమున కాధారము. అనేకజనులకు నాశ్రయస్థలము. రాజయోగివి ఎవనివలన అహోరాత్రములు అసంఖ్యజనులకు నుపకారము కలుగుచున్నదో అతనిఘనతకు సాటికలదా? ఓనరపతి! నీవు హయవతివి గజవతివి. దుర్గాధిపతివి. మఱియు ధనాధిపతివి. పురందరుడును శక్తియు నీపుష్కభాగంబున నుండి రక్షించుచుందురు. రాజా! యశోవంతుడవు. కీర్తిమంతుడవు. పుణ్యవంతుడవు. మఱియు సునీతిమంతుడవు. దేశదేశాంతరములలోని సమాచారములు తెలిసికొనుటలో నీకుగల యనుపమేయచాతుర్యమును, నీసువేకతయు, దానశీలతయు, సుశీలతయు సుప్రసిద్ధములు.”

“మాతీర్థక్షేత్రములన్నియు విధ్వస్తములై నవి. బ్రహ్మణుల యావాస భూములన్నియు నవవిత్రకృతంబులయ్యెను. మతము విలుప్తమయ్యెను. పృథ్వియంతయు విప్లవపూర్ణంబయ్యెను. మీహృదయములో జొరబడి భగవంతుడు గోబ్రాహ్మణసంరక్షణముచేయుటకు మిమ్ము ప్రేరేపించుగాత! మతసంరక్షణచేయుటకు ప్రస్తుతము భూమండలములో నీవంటిరాజులేడు. కేవలము నీప్రయత్నములవలననే హిందూమతము కొంచెమైనను సజీవముగా నున్నది. నీసాహాయ్యమువలననే యనేకమతకార్యము లనుష్ఠింపబడుచున్నది. కల్యాణప్రదుడవగు నోశివరాజా! నీ వనేక దుష్టులను సంహరించితివి. అనేకులభయమును నివారిచి యభయదాన మొసంగితివి. మే మిన్ని రోజులు నీరాజ్యములో నున్నను నీకు జ్ఞాపకము వచ్చినవారముకాము. చింతలేదు. నీవు సకలము తెలిసినవాడవు. ధార్మికుడవు నీకు నధికమేమి వ్రాయవలెను? మతసంస్థాపనము చేసినాడనినకీర్తి నీవే సంపాదించవలయును జుమా. వివిధ రాజకార్యములలో నిమగ్నుడవై యుండగా బిలువనిపేరంటమునువలె ఈయుత్తరము నీకు పంపినందులకు క్షమింపవలయును *

ఈయుత్తరముచూచి శివాజీ యుప్పొంగెను. విరాగియు, లక్షలకొలదిజనుల హృదయముల కధిపాకుడు నగుసమర్థుడు తనయుద్యమమును, తనపనులను పొగడుచు, తానుచేయవలసిన దింకను ఉద్యోగించుట యనిన తనను దేవతలుగూడ ఆశీర్వదించుచున్నారని యాతడు భావించెను.

ఈయు త్తరమును జూడగనే శివాజీ స్వామిని కొనివచ్చుటకై పెద్దయుద్యోగుల నర్హపరివారముతో పంపెను. యుక్త సమయమున సమర్థుడు శివాజీకి గురూపదేశము గావించెను. ఆ సమయమున శివాజీ తాను సంపాదించిన రాజ్యమంతయు గురు దక్షిణగా స్వామికి పాదములచేరిత సుంచెను.

కాని సమర్థునకు రాజ్యమెందుకు? సమర్థుడు 'వల' దనెను. శివాజీ 'దత్తాపహార ముట్లుచేయుదు' ననెను. దాని మీద సమర్థుడు "అట్లయిన సర్వస్వాతంత్ర్యములతో నీవే మాకొకకు రాజ్యము పొలిపుము" అని చెప్పెను. శివాజీ మాటుచెప్పట కవకాశము లేకపోయెను.

మహారాష్ట్ర రాజ్యాధిపతి సమర్థ రామదాసు తాను ఆతని తాజేదాను. శివాజీ యభిప్రాయ మిది. ఇందుకు ఉదాహరణముగా అతడు తనపతాకమును కాషాయాంబరముతో నిర్మించెను

ఉపదేశానంతరము శివాజీ సకలమును విడిచి గురువు వెంటబడెను అది చూచి గురుడు "నీకిది తగదు. కర్తవ్యము నుండి విచ్యుతుడవు కాకుము గురూపదేశము ఫలము నిట్లు శ్రవ్యము చేసికొనకుము" అనిచెప్పెను మఱియు "నీవు క్షత్రియు డవు; గాన షోత్రధర్మము ననుసరించి రాజ్యరక్షణము, ప్రజా పాలనము, దేవబ్రాహ్మణులసేవ, మతసంస్థాపనము (యవనాభావము) చేయుము యవనులను గెలిచి నీవు రాజ్యభారమును గ్రహించుటయే రఘుపతి యిచ్చు.....ఇక దుర్లభమైన షోత్రధర్మ మెట్టిదో వినుము, మృత్యువునకు భయపడువాడు షోత్రధర్మము నవలంబింపజూడడు. ఇట్టివా డన్యమార్గముల

వలన పొట్ట నింపుకొనుటయే మేలు. పగటికు వెన్నిచ్చువానికి నిహమునందు దుష్కర్తయు బరమునందు నరకమును గలదు. యుద్ధములో శత్రువులను చంపుచు, చంపుచు మృతుడైన వానికి సద్గతి కలదు. శత్రుహాననముచేసి యింటికివచ్చినవీరుడే సౌభాగ్యముల ననుభవించుటకు యోగ్యుడు. ఫిరంగిలోని యిసుకగుండు నిర్భయముగా శత్రు సైన్యమధ్యమునకు బోయి నట్లు శత్రువులలోనికి భయమువిడిచి పోవలయును. పురుషుడు సాహసమును పరిత్యజింపగూడదు. కాని దేశకాలపాత్రవివేచనచేసి సాహసము ప్రకటింపవలయును..... అనేకజనుల నొక్కచోటికి గూర్పవలయును. వారికి సువిచారము నేర్పవలయును. మిక్కిలి సాహసముతో శత్రువులమీదికి దండు వెడలవలయును. సంపాదించిన రాజ్యమును సంరక్షించుకొనవలయును. తరువాత అధికరాజ్యము సంపాదించవలయును. ఇట్లు జగత్తంతయు మహారాష్ట్ర రాజ్యముస్థాపింపవలయును.”*

ఇది సమర్థుడనేకసందర్భములలో అనేకపర్యాయములు శివాజీకిచేసిన ప్రోత్సాహసరణి.

ఛాపల్ గ్రామమునందును, తత్ప్రాంతములయందును సమర్థుని శిష్యులు అసంఖ్యాకులైరి. వారి యుపయోగము నిమిత్తము స్వామి యచట నొకమతమునిర్మించి అందు శ్రీరాముని ప్రతిష్ఠించెను. అచ్చట ప్రతివర్షమునకు శ్రీరామోత్సవములు మహావైభవముగా జరుగసాగెను.

కరవీరప్రాంతమున శివాజీచక్రవర్తి ప్రతినిధియైయున్న పారాజీమంతుగూడ సమర్థునిశిష్యుకోటిలో చేరెను. అతని.

మేనల్లుడగు అంబాదాసు సమర్థుని ప్రధానశిష్యులలో ప్రముఖుడయ్యెను. సమర్థుని గ్రంథముల కన్నిటికి నతడే లేఖకుడుగా నుండెను. అతనితల్లియు, సోదరుడునుగూడ సమర్థునిశిష్యత్వము బడసిరి. అంబాదాసే కాలక్రమమున కళ్యాణస్వామియై సమర్థునకు కుడిభుజముగా నుండెను.

శిష్యులనేకులు ప్రార్థించుటవలన సమర్థుడొకసారి పండరి పురమున కరిగి అచ్చట వెలసియున్న శ్రీకృష్ణుని తనయిష్టదైవమగు శ్రీరామరూపముగనే చూచి నెవించివచ్చెను. సమర్థుడు శివాజీప్రార్థనమువలన “పరళ యనుపర్వతదుర్గముపై నేకాంతముగా వాసము” చేయసాగెను. సమర్థుని సందర్శించుట కచటి కనేకసజ్జనులు నచ్చుచుండిరి. ఆకారణమువలన దానికి సజ్జనగడమని పేరువచ్చెను.

ఒకప్పుడు రాణుబాయి “నిన్ను చూడవలయు నని యెంతో ఉబలాటముగా నున్న” దని వర్తమానము చేయగా సమర్థుడు జాబుగ్రామమునకు బోయి కొన్నిదినము లుండెను. ఆసమయమున అనేకబంధువులు, స్నేహితులు వచ్చి సమర్థుని వినుతించిరి. అనేకులు ఉపదేశముపడసి శిష్యులుగూడనైరి.

తరువాత సమర్థుడు ఆంధ్ర దేశమునకు బయలుదేరినను. దేశాటనము సందర్భమునందును, గోదావరీప్రదక్షిణకాలము నందును అత డీదేశమును, ఇందలి మనవారి సౌజన్యమును, బాగుగ గ్రహించియుండుటవలన ఈదేశమనినను, మనవారనినను అతనికి చాల ప్రీతికలిగెను. ఈకారణమువలననే అతడిప్పుడు ఆంధ్ర దేశమునకువచ్చి కొంతకాలము నివసించి మనయాంధ్రభాష నభ్యసించి “అందు కొన్ని గ్రంథములుగూడ

నచించెను. మన దేశమున గూడ అతని కనేకులు శిష్యులైరి. అనేక పండితులు, అనేక సాధువులు నతని సామర్థ్యమును గ్రహించి పూజించిరి.

ఆంధ్ర దేశమునుండి సమర్థుడు తంజావూరి కరిగెను. అచట నపుడు శివాజీసోదరుడగు వెంకోజీ పరిపాలనముగావించుచుండెను. అతడు సమర్థు నచట ఒక నెలదినములుంచుకొని మంత్రోపదేశముబడసెను. సమర్థుడచట నొకమతమును నిర్మించి అందు భికాజీబాబాను ధర్మకర్తగా ఏర్పఱిచి “శివాజీయొక్క రూపమును, దీక్షాలోచనములును, ప్రతాపమును జ్ఞాపకముంచుకొను” మని వెంకోజీకి చెప్పి, రామేశ్వరమునకు బయలుదేతెను.

ఇట్లాతడు పక్షిణ దేశమున మఱల సంచరించి, అనేక నగరములయందును, గ్రామములయందును మతములు నిర్మించి అందు తన శిష్యులను మిహంతులుగా నేర్పఱిచి కొన్నిదినములకు ఛాపల్ గ్రామము వచ్చిచేరెను.

సమర్థుడు పక్షిణ దేశయాత్ర నుండి వచ్చెనని వినగానే శివాజీవచ్చి సందర్శించెను. అపుడు గురుశిష్యుల నేకవిషయములు మాట్లాడుకొనిరి. సమర్థుడు ఛత్రపతి కనేకామూల్య సిద్ధాంతము లెఱింగించెను.

మఱికొన్నిదినములకు రాణుబాయికి చరమదశ సమీపించెను. విశ్వర్యముపుష్కలముగా నుండెను. జ్యేష్ఠపుత్రుడగు గంగాధరుడు చాల శ్రద్ధాభక్తులతో సేవలు చేయుచుండెను. ఇట్లామే కేవిషయమునందును లోపములేకుండెను అయినను

ఆమె దృష్టియంతయు కడసారిపుకొడుకగు నారాయణుని మీద చుండెను. “ఒక్కసారి నాతండ్రిని చూచినజాలు” నని ఆమె పలకరించుచుండెను.

మహానుభావుడు గావున సమర్థుడు తనతల్లికి అవసానము సమీపించుట, ఆమె తనకొఱసిన తపస్సుచేయుచుండుట దివ్యదృష్టివలన గ్రహించి వెంటనే పోయి, ఆమెపాదములంటెను, ‘ఇకరా’ డచుకొనిన నారాయణు డిట్లు హఠాత్తుగా వచ్చి కనబడి ధైర్యముచెప్పుటవలన గాణుబాయి నిర్విచారముగా దేహము విడిచెను.

అన్నదమ్ము లిరుఱురు తల్లికి చాలభక్తిశ్రద్ధలతోడను, వైభవముగను కర్తచేసిరి సమర్థుడు మఱల సజ్జనగడము చేరుకొనెను.

ఒకప్పుడు సమర్థుడు నిజానందస్వామి మహోత్సవము చూచి కర్ణాడుచుండి వచ్చుచుండెను వెంట ముప్పదిమంది శిష్యులుండిరి వారు త్వరత్వరగా ప్రయాణము సాగించుచుండిరి రెండుజాములప్రొద్దెక్కిన శిష్యులకు తుదబాధ చాల యధికముగా చుండెను; గాని స్వామి వందినతల యెత్తకుండ అతశీఘ్రముగ నడచిపోవుచుండెను.

మఱికొంతదూరము పోవునప్పుడే శిష్యు లిక నొక్క అడుగైన వేయలేని స్థితికి వచ్చిరి సరిగ ఆసమయమునకు వారు డొచబియ్యపు బరువులోనున్న ఒకబొన్న చేని దగ్గఱకు వచ్చుట గూడ తటస్థించెను. అంతట వారికి సాహసంపకున్న లాభము లేదని గురువువకు సంగతియంతయు నివేదించి ఆజ్ఞబడసి కొన్ని

కంకులు విరిచికొని కాల్చుకొని తినసాగిరి. స్వామి నిశ్చింతుడై యొకచో కూర్చుండియుండెను.

కొంతసేపటికి అక్కడకు ఘాత్రపతి వచ్చెను. జరుగుచున్నది చూడగా నాతనికి తల తిరిగిపోయెను. వెంటనే యాతడు చొప్పుదంట్లు పెరికి “ఇతడే వీరినాయకు” డని తలచి సమర్థుని బాదసాగెను శిష్యు లధిచూచి యాత్రేత్రపాలకుని మర్దింపజూచిరి; గాని సమర్థుడు వారించెను. షిదప వారందఱును త్రేత్రపాలకుడు విడిచిపెట్టగా సజ్జనగడము చేరుకొనిరి.

మఱునాడు ఛత్రపతి స్వామికి దగ్గరనుండి మంగళ స్నానముచేయించెను. అప్పు డాతనికి స్వామి దేహమంతయు తట్లులేరియుండుట కాన్పించెను అందు కారకు నిర్విణ్ణుడై కారణ మడిగెను; గాని స్వామి యేమియు చెప్పడయ్యె.

భోజనానంతరముసమర్థు డొకచోవిశ్రమించుచుండగా ఛత్రపతి ప్రక్కగడిలో కూర్చుండి ఒకశిష్యుని బుజ్జగించి వాని వలన జరిగినదంతయు తెలిసికొనెను. అది విని సమర్థుడు ఛత్రపతిని బిలిచి “అత డిక్కడకు వచ్చినపిదప నాకు చెప్పకుండ నేమియు చేయవలదు. వానికి చేయవలసిన శిక్ష నేను తెలిపెద” నని చెప్పెను.

శివాజీ చాల ఆగ్రహించి “వానిని పెడరెక్కలు విడిచి కట్టికొని రం”డని భటుల కాజ్ఞాపించెను.

మఱునాడు ఛత్రపతి నిండోలగమున రత్నసింహాసనమున నాసీనుడై కొలువుదీటియుండగా భటు లాత్రేత్రపాలకుని గొనివచ్చిరి. అప్పటికి సమర్థు డర్ధాసనమున నుపవిష్టుడై యుండెను. భటులవలననే సర్వమును దెలిసికొనిన ఆకర్షకుడు

అసన్ని వేశము చూడగానే నోటమాటరాక, కాళ్లు గడగడ వడక నిలువలేక, ఏమియు చేయజాలక సింహాసనమునెదుట సాగిలపడెను.

సమర్థుడు అప్పుడు మందహాసముతో “నీచేను సమృద్ధిగా పండుచుండుగాక” అనిదీవించి శివాజీతో చెప్పి వానిని మాన్యముగా వ్రాయించి వానికి ఇప్పించెను.

ఈశాంతమునకు, ఈసహనమునకు పైగా ఈయాదార్యమునకు శివాజీయేగాక సభయంతయు సమర్థుని ఉచ్చస్వరమున కీర్తించెను. భక్తలభావసరణి అప్పు డెరింగినట్లు వారింకెప్పుడును ఎరుంగలేదు; ఆమాన్యము ఆకర్షకుని వంశమువారే నేటికిని అనుభవించుచున్నట్లు తెలియుచున్నది.

గంగాధరుని సంగతి యివివటకే కొంత తెలుపబడినది. సమర్థునివలె నతడు జనోద్ధరణమునకై యవతరింపలేదు; గాని యతడును సమర్థునివలె నొకభక్తుడై విరాగియై యుండెను. గంగాధరుడు గృహస్థుడు. సమర్థుడు బ్రహ్మచారి. సమర్థుడు సంసారము త్యజించి, యిల్లువిడిచి, చాలవఱకు నడవుల యందును, కొండలయందును నివసించెను. గంగాధరుడు సుసారమును నిర్వహించుకొనుచు నింటనే యుండెను. ఇంతే భేదము; గాని గంగాధరుడైనను గృహమున నున్నను తామరాకునందలి నీటిబిందువువలె అంటియు నంటక నిర్లిప్తుడై యుండెను.

గంగాధరుడు భక్తివిషయికములగు కొన్ని గ్రంథములనుగూడ రచించెను.

ఇట్లాతడు సదా ఈశ్వరసేవయందే నిమగ్నుడై యుండువాడు కావున తన కంత్యకాలము సమీపించుట యెఱింగి యీసంగతి తెలుపుచు సమర్థుని తనయింటికి పిలిపించుకొనియెను.

అన్నగారి నెలవగుటయే తడవుగ సమర్థుడు జాబుగ్రామమున కరిగెను. అక్కడ నాత డొకనెలదినము లుండెను. ఈ నెలదినములుచు వాడు ఈశ్వరవిషయికిములగు చర్చలయందే నిమగ్నులై యుండిరి. తరువాత సమర్థుడు తనకార్యక్షేత్రమున కరిగెను. సమర్థుడు వెడలిపోయిన కొలదిదినములకే గంగాధరుడు ఇహలోకము బాసెను. ఆతనిగృహిణి పతివ్రతా తిలకము; గావున నతనితో సహగమనము గావించెను ఈ సంగతి విని సమర్థుడు గంగాధరునికుమారులను తనచెంతకు పిలిపించుకొనియెను.

అపుడుశివాజీకొన్ని గ్రామములుకలిపి జాబుగ్రామము నొకసంస్థానముగా నేర్పఱచి “దీనిని మీస్వాధీనమున నుంచుకొను” డని ప్రార్థించెను; గాని సమర్థుడు అందు కంగీకరింపక “యిప్పుడుకాదు. మఱియొకప్పుడు చూచుకొంద” మనియెను. ఇట్లు ఆతడు తనసహజవైరాగ్యముతోడనే ఆనియెను. అయితే అది శివాజీకి మిగుల కష్టముగా తోచెను. “ఈశిష్యునకు శ్రీరామచంద్రుని సేవించుయోగ్యత యుండినచో తామిట్లు నెలవిచ్చియుండ” రనియెను. అపుడు శివాజీమనస్సును గ్రహించి సమర్థుడు “నీయిష్టమువచ్చినట్లేదో కొంచెముగ నేర్పాటు చేయుము” అనిచెప్పెను. వెంటనే ముప్పదిగ్రామములను,

వారి కముగా నూటయిరువదియొక్కపుట్ల భాగ్యమును శ్రీరామోత్సవములకై యేర్పఱచి, శివాజీ హృదయమునందలి భారము నడంచుకొనియెను.

శ్రీసమర్థ రామదాసస్వామియొక్కలీలలు మహారాష్ట్ర భాషలో నింక నెన్నియో వర్ణింపబడియున్నవని తెలియుచున్నది నేటికిగూడ పరిశోధకు లనేకు లింకను సమర్థుని గుఱించి పరిశోధనలుచేసి చారిత్రకాంశములను తఱచితఱచి సిద్ధాంతీకరించి ప్రకటించుచునే యున్నారు.

సమర్థుని శిష్యులసంఖ్య యింతమాత్రమే అని యెవరును చెప్పజాలరు. అది లక్షలను మించియుండు ననిమాత్రమే ఊహింపబడుచున్నది. ఆత డెక్కడ కాలిడిన అక్కడనే శిష్యులు చేరుచుండిరి. క్రొత్తస్థలమున నొక్కపూటయుండినను వేల కొలది శిష్యులును, కొందరు సాక్షులు నగుచుండిరి.

సమర్థుని బోధనలు విచుటవలననే గాక అతనిలీలలు, తుదకు వార్తలు వినిగూడ అనేకులు శ్రీరామభక్తుని రామభజనము చేయసాగిరి. ఆకాలమున మహారాష్ట్రదేశమున జరుగుచున్నంత రామస్తరణము శ్రీరామచంద్రుడు బ్రతికియుండి ప్రజలను స్వయముగ పరిపాలించునపుడైన జరిగియుండదని చెప్పవచ్చును.

సమర్థుని భక్తి, వైరాగ్యము—ఇవి అనుపమానములే, అచంచలములే; గాని అతనికార్యసిద్ధి వీనివలనమాత్రమే కలుగలేదు. అమృతముకంటెను మధురమైన అతని కవిత్వమునకు ముగ్ధులై లక్షలకొలదిజను లతని ననుసరింపసాగిరి. ముద్రణావ

కాశములు, సాకర్యములు, సాధనములులేని యాకాలమున అతనికవిత్వము అంత జనాకర్షకమై యున్నదనిన నది యెంత మధురమైనదో, యెంతజిగికలదో గ్రహింపవచ్చును. జ్ఞానహీనుడగు చండాలునిమొదలు బ్రహ్మజ్ఞానవంతుడగు ఉత్తమబ్రహ్మణునివఱకు నతనికవిత్వమును నేవించిరి. పిన్నలు పెద్దలు స్త్రీలు, పురుషులు అనుభేదములేకుండ అందఱును అతనిపద్యములను పఠించి ఆనందింపసాగిరి.

సమర్థుడనేక గ్రంథములు రచించెను. వానిసంఖ్య యెంతో యిప్పుటివఱకును నిర్ధారణకాలేదు. నేటికిగూడ ఎప్పుటికప్పుడే అతనిగ్రంథములలో అనేకములు బయటకువచ్చుచున్నవి. పరిశోధకుల కింకను తృప్తికలుగలేదు. వారింకను పరిశోధించుచునే యున్నారు. ౧ దాసబోధ, ౨ రామాయణము, 3 మనస్సంబోధనశ్లోకములు, ౪ చౌదాశతకము, ౫ జనస్వభావగోసానీ, ౬ పంచసమూహి, ౭ జనాటపుసమ్మ, ౮ మానసపూజ, ౯ జనాదాసబోధ, ౧౦ పంచీకరణయోగము, ౧౧ చతుర్థమానయోగము, ౧౨ మానపంచకము, ౧౩ పంచమూనము. ౧౪ రామగీతము, ౧౫ సప్తసమూహి, ౧౬ రామకృష్ణస్తవము, సమర్థునిగ్రంథములలో నిప్పుడి విమాత్రమే ఉపలభ్యములై యున్నవి.

వీనిలో దాసబోధ నాయకమణియై యున్నది. సకల విషములు నిందు చర్చింపబడినవి. ప్రపంచమునందలి అత్యుత్తమ గ్రంథములలో నిది యొకటిగా నేడు గౌరవింపబడుచున్నది. “తమ్ము విడిచియుండజాల” నని శివాజీ దీనముగ పలికినపుడు సమర్థు డీగ్రంథము నాతనిచేత నుంచి “నేనే యనుకొని—

అనగా నాకుమారుగా దీనిని నేవింపుము. ఇది సందేహములను తొలగించును కర్తవ్యములను తెలుపును. ధర్మమును జ్ఞాపకము నేయును. క్లిష్టపరిస్థితులలో మనస్సు గజిబిడిపొందియున్నపుడు నిశ్చయజ్ఞానము కలిగించును భీతిని దరిజేరనీయదు. దుష్ప్రితలను పారద్రోలును. ఇది గురువులకు గురువు మంత్రులకు మంత్రి. సేనాధిపతులకు సేనాధిపతి. రాజులకు రాజు. నీకు నీయరుచులకు, నీరాజ్యమునకు, నీజాతికి ఇది నవశక్తి నిచ్చును. నిన్ను చక్రవర్తిగ చేయును. అవతారపురుషునిగ చేయును” అనిచెప్పెను. నే డీగ్రంథ మరుచదింపబడియుండనిభాష ఆర్యభాషగా పరిగణింపబడుటలేదు. దీనిని చదువుచుండినచో శ్రీసమర్థ రామదాసస్వామి సమక్షమున తత్వబోధ వినుచున్నట్లే యుండును.

అపృష్టవశమున మహారాష్ట్రభాష ఇట్టిగ్రంథములతోడను, మహారాష్ట్రదేశ మిట్టికవులతోడను నిండియున్నది. “కవులు నవరసములను వర్ణించుటకు సమర్థులే; గాని భక్తిరసమున వారు సిద్ధహస్తులు. ఆంధ్రవాఙ్మయము శ్రృంగారముతో నుత్తరంగితమగుచుండగా మహారాష్ట్రవాఙ్మయము భక్తితో హలంకషమై యున్నది. మతాభినిరత, భక్తి—ఈరెండే మహారాష్ట్రసాధువులు సాధించినది. ఇదియే యవనులదాడినుండి ఆ దేశమును కాపాడినది.

మహారాష్ట్రభక్తు లంగరియందును సమర్థునకు ప్రత్యేక స్థానము కలదు ఆకాలమున తుకారాము, రామదాసు—ఈ యిద్దరే భక్తులలో, సాధువులలో, విరాగులలో నుత్తమోత్తములు. ఆయిదుపురిలో శివాదీప్రార్థనమును తుకారాము నిరా

కరింపగా రామదాసు అంగీకరించెను. తుకారామస్వామియే శివాడీకి రామదాసును చూపెను. సమర్థని ప్రత్యేకత కిదియొక గొప్పగుఱుతు

నాటికిని నేటికినిగూడ భక్తులందఱును తమభక్తి నీశ్వరునిపాదసన్నిధియందే వినియోగించుచున్నారు. సమర్థుడట్లే గాక దానిని మతముదెసకు, ధర్మముదెసకు, దేశముదెసకును గూడ ప్రేమిను అతడు తనభక్తిప్రభావమువలన మతమన నేమో యెరుంగనివారిని మతాభిమాన నిరతులనుగా చేసెను. ధర్మజిజ్ఞాసలేనివారిని ధర్మపరులనుగా నొనర్చెను. దేశమునెడల నుదాసీనులై యుండువారిని మఱియు విద్రోహులై యుండువారిని దేశభక్తులుగా మార్చెను. శివాడీఖడ్గమునకు నైశిత్యముగూర్చి యతనికి రక్తిపిపాస నధికముచేసెను. మఱియు మహారాష్ట్రజాతీకి స్వేచ్ఛ, స్వాతంత్ర్యము జగత్ప్రసిద్ధమైన ప్రశంస కలిగించెను

ఇట్టి యీమహానుభావుడు దెబ్బఁగి సంపత్సరములకుపైగా యీలాలోకముననుండి అనేకులను తరింపజేసి తా నీభవసాగరమును తరించెను. తన కవసానకాలమువచ్చినదని గ్రహించి యాగ డందుకు తగిన సన్నాహములు గావించెను. ఈసంగతి గ్రహించి యాత డన్నమువిడిచి పాలుమాత్రమే త్రాగసాగెను. మాఘబహుళ అష్టమినాడు అతడు తనశిష్యుల కీసంగతి సూచించెను. అతడు తనశిష్యులలో నెవరైన నీసంగతి గ్రహించిలోలేదో యని “రఘుకులతలకునిసమయము సమీపించినది. కావున సాంగోపాంగముగ భజనము గావింపవలెను” అని

పలికెను. ఇదివిని శిష్యులందఱును మొగమొగములు చూచు కొనుచుండగా ఉద్ధవగోస్వామిమాత్రము దానిభావము గ్రహించి, “అంతిమదినమగునవమిని స్మరింపవలెను. మిగుల శీఘ్రముగా కార్యసిద్ధి కావింపవలెను” అని పూరించెను. అది విని సమర్థుడు మందహాసముగావించెను

నాటిరాత్రియంతయు భజనలతో కోలాహలముగా నుండెను. అనేకశిష్యులువచ్చిరి. అందఱును గురుసార్వభౌముని వరివేష్టించియుండిరి.

తెల్లవాటినిది. నవమివచ్చినది. సమర్థుడు మంచమునుండి స్వయముగా దిగి క్రింద కూర్చుండెను. శిష్యుల కాందోళన మధికమయ్యెను. వారందఱును బలవంతపెట్టి శర్కరకలిసినపిండి కొంచెము తినిపించిరి.

తరువాత అందఱును మఱల మంచముమీద కూర్చుండ వలెనని బలవంతపెట్టిరి. సమర్థుడు చాలనేపు వారిని సమాధాన పఱుపజూచెను; గాని లాభములేకపోగా తుదకు “మీరు నన్నెత్తి మంచముమీద కూర్చుండబెట్టు” డని చెప్పెను.

వెంటనే ఉద్ధవు డట్లు చేయజూచెను; గాని యెత్తలేక పోయెను. అదిచూచి ఆకాబాయి యను శిష్యురాలును తోడ్పడెను; గాని లాభములేకపోయినది. తుదకు పదిమందికలిసి ప్రయత్నించినను ఫలము కలుగలేదు. సమర్థు డప్పుడు వారిని దూరముగా నుండ నియమించి వాయువు నాకర్షింపసాగెను. అదిచూచి వారు గోలుగోలున దుకఖింపసాగగా సమర్థుడు “మీరేడ్చుటమాత్రమేనా నావలన నేర్చుకొన్నది?” అని యడి

గెను. అందుకు వారు? “ఇక మే మెవరితోగలిసి భజనసేయుదుము? ఎవరితో మాట్లాడుదుము? మాకు జ్ఞానము కలిగించువా రెవరు?” అని యడుగగా నతడు “దాసబోధ” మున్నగు నాగ్రంథములు మీకాప్రయోజనములన్నియు కలిగించును. వానిని మీరు శ్రద్ధగా పఠించితేరేని నాయెదుట కూర్చుండి నాతో మాట్లాడనిలోపము ఉండదు. ఇక మీలోపమును గలుగదు” అనిచెప్పి “హరహరా!” యని పదునొక్కపర్యాయము లుచ్చరించి తుదకు రామశబ్దము నుచ్చరించెను.

శ్రమమొనరించునండి రామశబ్దము వెడలుటయేతడవుగ ఆతనిముఖమునుండి యొకదివ్య తేజస్సు వెలువడి యెదుటనున్న శ్రీరామచంద్రవిగ్రహమున లీనమైపోయెను.

ఈశుభసమయమున శిష్యులు చేయుచున్న రామభజనమున వైఖ్యక్షణము కాన్పించెను.

తరువాత సమాధి మున్నగుకార్యములన్నియు చాల వైభవముగా జరిగెను. దేశమునందంతటను దుఃఖిసాగరముప్పొంగెను. శివాజీ అందడుగంట మునిగిపోయెను.

నేటికీగూడ తనవిశిష్టతను కోల్పోని మహారాష్ట్రజాతి యొక్క నవీననిర్దాతచరిత్రము నింతటితో ముగించుచున్నాము. శ్రీసమర్థరామదాసస్వామియొక్క పావనచరిత్రమును వ్రాయుట, చదువుట, తుదకు విసుటయుగూడ జీవితమునకు పవిత్రతకూర్చును. ఈయుద్దేశముతోడనే—యీవిశ్వాసముతోడనే మే మీచరిత్రము నిట్లు వ్రాసి మాఆంధ్రసోదరసోదరీమణుల కరకమలములయందు సమర్పించుచున్నాము.

దివ్యశరీరధారివై ధ్యానగమ్యుడవైయున్న ఓసమర్థ
రామదాసస్వామి! నెలపు దయచేయుము నీదాసబోధయే
సూక్తు నీభౌతికరూపము. దానినే మే మిక నేవించి ధన్యతం
గాంతుము నీయమృతహస్తమును మాశిరమున నిడి మాకు
వశక్తి నొసంగుము. నీవు పలుమారు చూచి మెచ్చియున్న
మాఅంధజాతికి నీదాసబోధ నూత్నమైన తన్యము సంఘటించున
ల్లనుగ్రహింపుము.

—

ఇవ్వలె: వావిళ్ల రామస్వామిశాస్త్రులు అండ్ సన్స్ పారి
'వావిళ్ల' ప్రెస్సున ముద్రితము. 1931.

